




यशोधरा गाउँपालिका
छैठौँ गाउँसभा
बार्षिक नीति तथा कार्यक्रम

आ.ब. २०७७/०७८



यशोधरा गाउँपालिका
गाउँ कार्यपालिकाको कार्यालय
बैदौली कपिलवस्तु
प्रारम्भ मिति २०७७ असार १० गते

यस गरिमामयसभाका अध्यक्ष ज्यू

तथा गाउँ सभाका सदस्य ज्यूहरु,

यशोधरा गाउँपालिकाको यस गरिमामय गाउँ सभामा आ.व.०७७/७८ को नीति तथा कार्यक्रम प्रस्तुत गर्न पाउँदा हामी अत्यन्त हर्षित छौं । राज्यको पुनः संरचना पछि जनताले अनुभूति गर्न सक्ने स्थानीय सरकारको रूपमा हामी निर्वाचित भए पश्चात तेस्रो बार्षिक नीति तथा कार्यक्रम र बजेट कार्यान्वयनको अन्तिम चरणमा पुर्‍याउन लाग्दै गर्दा यस यशोधरा गाउँपालिकाको विकास र उन्नतिको लागि सकृय रूपमा अगाडि बढ्दै प्रभावकारी रूपमा दैनिक सेवा प्रवाह र विकास पथमा लाग्नु भएका सम्पूर्ण सभाका सदस्यहरुलाई धन्यवाद ज्ञापन गर्दछु । लोकतान्त्रिक गणतन्त्र तथा स्वतन्त्रताको निम्ती अन्दोलनका क्रममा आफ्नो रगतले मातृ भूमिलाइ उर्वरा गर्नु हुने बीर शहीदहरु प्रति भावपूर्ण श्रद्धन्जली अर्पण गर्दछु ।

अध्यक्ष एवं सदस्य महानुभावहरु

आ.व.२०७७/७८ को नीति तथा कार्यक्रम तर्जुमाका सैद्धान्तिक आधारहरु

१. नेपालको संविधान,२०७२,

२.स्थानीय सरकार संचालन ऐन, २०७४,

३.संघीय तथा प्रदेश सरकारका नीति तथा कार्यक्रमहरु,

४.स्थानीय तहको योजना तथा बजेट तर्जुमा दिग्दर्शन २०७५ (परिर्माजित) ,

५.संघीय मामिला तथा सामान्य प्रशासन मन्त्रालयबाट प्राप्त मार्गदर्शन तथा निर्देशनहरु,

६.राजनितिक दल, विषयगत शाखाहरु, निजी क्षेत्र तथा नागरिक समाजबाट प्राप्त सुझावहरु,

७.बजेट तथा योजना तर्जुमा समितिको सिफारिस,

८.राजस्व परामर्श समितिको सुझाव,

९.संघीय र प्रदेश सरकारको आ.व.२०७७/७८ को बजेट वक्तव्य,

१०.स्थानीय तहका विभिन्न कानूनहरु,

१३.आन्तरिक राजस्वको अनुमानित आय आ.व.०७७/७८,

१४.समय समयमा व्यक्त प्रतिबद्धताहरु,

कृषि, उद्योग, व्यापार र पर्यटन क्षेत्रबाट आर्थिक बृद्धि गर्दै विकासका सबै पूर्वाधार निर्माण गरी समृद्ध गाउँपालिका निर्माण गर्ने दीर्घकालिन सोच, चिन्तन सहित विकासका सबै चरणहरूमा जनताको अर्थपूण सहभागीत सहित सन्तुलित र चौतर्फी विकासको लागि यशोधरा गाउँपालिकाको एकीकृत विकास योजना (गुरु योजना) अनुसरण गर्दै गाउँपालिकाले “शान्ती सुरक्षा र समावेशी यशोधरा गाउँपालिकाको आर्थिक समाजिक बृद्धि”भन्ने मुल नाराका साथ आ.व.२०७७/०७८ मा निम्न अनुसारको नीति अवलम्बन गर्नेछ ।

अध्यक्ष महोदय,

अब म आ.व. ०७७/०७८ को प्रस्ताविक आय प्रस्तुत गर्न अनुमति चाहन्छु ।

आ.व. २०७७/०७८ को अनुमानित आय विवरण

सि.नं.	शिरषक	अनुमानित रकम रु.	
१	आन्तरिक राजस्व	६००००००.००	६० लाख
२	नेपाल सरकारबाट प्राप्त राजस्व वाडफाइ अनुदान	८३३९७९९२.००	८ करोड ३३ लाख ९७ हजार ९९२
३	नेपाल सरकारबाट प्राप्त वित्तीय समानिकरण अनुदान	१२३८०००००.००	१२ करोड ३८ लाख
४	नेपाल सरकारबाट प्राप्त शसर्त अनुदान	१७११०००००.००	१७ करोड ११ लाख
५	नेपाल सरकारबाट प्राप्त समपुरक अनुदान	९६०००००.००	९६ लाख
६	प्रदेश सरकारबाट प्राप्त राजश्व वाडफाइ अनुदान	५०३००००.००	५० लाख ३० हजार
७	प्रदेश सरकारबाट प्राप्त वित्तीय समानिकरण	५४७७०००.००	५४ लाख ७७ हजार
८	प्रदेश सरकारबाट प्राप्त शसर्त अनुदान	१४८५००००.००	एक करोड ४८ लाख ५० हजार
९	प्रदेश सरकारबाट प्राप्त विषेश अनुदान	६००००००.००	६० लाख
१०	संचित कोष अल्या	४०००००००.००	४ करोड
	जम्मा आय	४६५२५४९९२.००	४६ करोड ५२ लाख ५४ हजार ९ सय ९२

अध्यक्ष महोदय,

अब म वार्षिक नीति तथा कार्यक्रमको प्राथमिकताहरू प्रस्तुत गर्न अनुमति चाहन्छु ।

गाउँपालिकाका प्राथमिकताहरू :

- भौतिक पूर्वाधार
- शिक्षा, स्वास्थ्य, खानेपानी तथा सरसफाई
- कृषि, पशु तथा पर्यटन
- बालमैत्री स्थानीय शासन
- वातावरण मैत्री स्थानीय शासन

अध्यक्ष महोदय,

अब म नीति तथा कार्यक्रमको उद्देश्य प्रस्तुत गर्न चाहन्छु ।

- ✓ गुणस्तरीय भौतिक पूर्वाधार विकास
- ✓ गाउँपालिकावासीहरूको आर्थिक सामाजिक जीवनमा आमूल परिवर्तन
- ✓ बालमैत्री गाउँपालिका
- ✓ बातावरण मैत्री गाउँपालिका

पूर्वाधार तथा भौतिक विकास सम्बन्धी नीति:

१. पूर्वाधार कार्यमा कोभिड १९ को कारणले रोजगारी गुमाएका जन्ता तथा बिदेशबाट फर्केका युवाहरूलाई लक्षित गरी जन सहभागीतामा आधारित कार्यक्रमलाई प्राथमिकताका साथ संचालन गरिनेछ ।

२. गाउँपालिकाको भौतिक संरचना तथा कार्यालय भवन तथा सभाहल लगायत वडा कार्यालयहरूको समेत संरचनाहरूलाई तदारुकताका साथ निर्माण गरिनेछ ।

३. गाउँपालिकालाई केन्द्र बिन्दु मानि वडा कार्यालयहरू सम्म छिटो तथा सजिलै पुग्न सक्ने गरी क्रमश कालोपत्रे बाटो बनाउदै लगिनेछ।

४. गाउँपालिकालाई प्रर्यटन क्षेत्र सित जोडनको लागि सामरिक बाटो तथा पुरातात्विक स्थल सम्म पुग्नको लागि डि.पी.आर. सबै गराई कालो पत्रे बाटो तथा पुल पुल्लेसाहरूको दिर्घकालिन योजना तयार गरी कार्य अगाडि बढाईनेछ ।

५. यस गाउँपालिकालाई स्वास्थ्य क्षेत्रमा सेवा केन्द्रको रुपमा बिकास गर्नको लागि १५ सैयाको अस्पताल तथा सबै वडाहरूमा बर्थिङ सेन्टर एम्बुलेन्स र सामुदायिक भवनहरूको निर्माण कार्यहरूमा जोड दिनेछ ।

६. यस गाउँपालिकामा रहेका सामुदायिक बिद्यालहरूको भौतिक संरचनाहरूलाई आवश्यकता पहिचान गरी बिशेष प्राथमिकताका साथ निर्माण कार्य आगाडि बढाईने छ ।

७. यस गाउँपालिको पुनरुत्थानको लागि तथा दातृ निकाय राष्ट्रिय तथा अन्तराष्ट्रिय निकाय सरकारी तथा गैरसरकारी निकायहरूसित समन्वय गरी दुई पक्षिय तथा त्रिपक्षिय योजनाहरूमा आकर्षित र प्रोत्साहन गराई संपुरकोषमा एथेष्ट रकमको ब्यवस्था मिलाईनेछ । जस अनुसार जन्ताहरूको माग क्रमश छिटो छरितो संम्बोधन हुदै जानेछन ८. गाउँपालिका भरी सौर्य शक्ति बैकल्पिक उर्जा तथा फोहोर मैला ब्यवस्थापनको लागि बायोग्यास निर्माण संचालन गर्ने संघ संस्थाहरूलाई नितिगत र अन्य कार्यमा सहयोग गरिनेछ ।

९.भौतिक पुर्बाधार तथा भौतिक संरचनाहरूको गुणस्तर कायम गरिने कार्यलाई प्रभावकारी रूपमा बनाउन उपभोक्ता समिति तथा अनुगमन समितिलाई प्रभावकारी बनाईने निति लिनेछ ।

१०.गाउँपालिका भित्र रहेका पोखरी ताल तलैयाहरूको सुन्दरीकरण गरी प्रत्यक्ष रोजगारी तथा आय आर्जनमा जोडि कोरोना महामारीका कारण रोजगारी गुमेका युवाहरूलाई परिचालन गर्ने लक्ष्य सहित कार्य अगाडि बढाईनेछ ।

११. संचालनमा रहेका हाट बजारहरूलाई ब्यवस्थित गरिनेछ ।साथै नयाँ हाटबजार अध्ययन गरी क्रमश जन्ताको माग अनुसार संबोधन गरिदै जाने लक्ष्य रहेको छ ।

१२.बजार उन्मुख गाउँ तथा चौरहाहरूको सरसफाई तथा ढल निकास नाली निर्माण कार्य तदारुकताका साथ कार्य अगाडि बढाईनेछ ।

१३.गाउँपालिका भित्र ठुलो उदोग पार्टी प्यालेस संचालन गर्ने करदाताहरूलाई आकर्षित गरी निर्माण कार्य अगाडि बढाउन लक्ष्य रहेको छ। जस अनुसार रोजगार मुलक भौतिक संरचनाहरू तयार हुनेछन ।

१४.गाउँपालिका भित्र रिड रोडको डिजाईन सर्बे डि.पी.आर. गराई खाका तयार गरी संघ प्रदेशको योजनाहरूमा प्रबिष्ट गराईने लक्ष्य रहेको छ ।

१५.सिंचाई सुबिधाको ठोस पुर्बाधार तयार गर्नको लागि कुलो, नहरहरूको सरसफाई, नदीहरूमा फाटक, पानी टैंक, डिप बोरिगर कपटी बोरिग आदि जस्ता संरचनाहरूको निर्माण गरिने लक्ष्य रहेको छ ।

१६.सार्वजनिक जग्गाहरूको पहिचान गरी बृक्षारोपण, तरकारी खेती बाराम्नापालन, कुखुरापालन तथा आयआर्जनमा जोडि बेरोजगार युवायुवती हरुलाई भाडा तथा लिजमा दिई स्वावलम्बी बनाउन प्रेरित गरिनेछ ।

१७.गाउँपालिका भित्र यातयात संचालन गर्ने यातायात ब्यवसायीहरू पहिचान गरी जिप टेम्पो बस जस्ता साधनहरूको रुट निर्धारण गरी संचालन गर्न प्रेरित गरिनेछ ।साथै सो रुटमा आवश्यकता अनुसार प्रतिकालय तथा बस पार्क निर्माण गरिने छ ।

१८.देशको मुख्य सहर तथा राजधानी पुर्याउने बस सेवा संचालनको लागि आवश्यक कदम चालिनेछ ।

१९.आ.ब.२०७६/०७७मा संचालन भएका भौतिक पुर्बाधारका योजनाहरू खास गरी अधुरो योजनाहरू पूर्ण गर्नको लागि अगामी२०७७/७८को बजेट बक्तब्यमा संबोधन गरिनेछ ।

२०.अगामी आ.ब.२०७७/७८मा गरिब तथा बिपन्न घर परिवारलाई खरको छानाबाट बिस्थापित गरी जस्तापातामा रुपान्तरण गरिने गरी बजेट ब्यवस्था गरिनेछ ।

२१.गाउँपालिकाको भौगोलिक क्षेत्रहरूमा सुचना प्रणाली योजना कार्यन्वयनमा ल्याईनेछ ।

२२.अगामी आर्थिक बर्षमा बिकासको लक्ष्य हासिल गर्नको लागि बेस लाइन सर्वे डाटालाई आधारमानी कार्य अगाडि बढाईने छ ।

२३.हाम्रो गाउपालिबाट खाद्यान उत्पादन निर्यात भईरहेको सन्दर्भमा कृषकहरुलाई उत्पादनको उचित मुल्य पाउनको लागि कृषि बस्तुको भण्डारण गोदाम कृषि सहकारीको माध्यमबाट स्थानको छनोट गरी ब्यवस्था गरिने लक्ष्य रहेकोछ ।

२४.यस गाउँपालिकामा रहेका पुराना मठ मन्दिरहरुको पुनः निर्माण तथा यशोधराको पहिचान गराउने उदेश्य अनुरूप यशोधरा माताको मुर्ती गाउँपालिकाको प्रागंग वा पोखरीमा स्थापित गरिने लक्ष्य राखिएको छ।

२५.निर्माण ब्यवसायी र उदोग बाणिज्य संघको सकृयतामा आएका योजनाहरु जनता तथा उपभोक्ताहरुको हितमा फलदायी बुझिएको खण्डमा सम्पुरक कोषबाट संबोधन गरिनेछ ।

२६.सबै वडा कार्यालयहरुमा नेट कम्प्युटर आदि कार्यालय संचालनको लागि भौतिक संरचनाहरु आ.ब.२०७७/७८मा आवश्यकता अनुसार संबोधन गरिनेछ ।

२७.उत्कृष्ट कार्य सम्पादन गर्ने निर्माण ब्यवसायी तथा उपभोक्ता समितिलाई सम्मान तथा कदर पत्र प्रदान गरिनेछ ।

२८.भौतिक योजनाको कार्य सम्पादन गराउन निर्बाध खटिने र उत्कृष्ट कार्य गर्ने कर्मचारीलाई सम्मान तथा कदर पत्र प्रदान गरिनेछ ।

२९. गाउँपालिकाको मुख्य बजारहरु तथा जन घनत्व बढी भएको स्थानमा सार्वजनिक सौचालय निर्माण गरिनेछ ।

सुशासन प्रवर्धन,संगठन विकास र कार्यालय व्यवस्थापन सम्बन्धी नीतिहरु:

१.यशोधरा गाउँपालिकाको कार्यलाई प्रभाकारी जनमुखी, जवाफदेहीता, पारदर्शिता, मितव्ययीत तुल्याउन कार्यबोझ तथा समयानुकुल व्यवस्थापनको लागि कर्मचारीको दरवन्दी तेरिजमा परिमार्जन गरि लागु गरिने छ ।

२.गाउँपालिकाको वस्तु स्थिती झल्कने श्रोत नक्सा, आवधिक गाउँविकास योजना, विषयगत तथ्याडक यस आ.ब. मा Website मार्फत लागु गरिने छ तथा गाउँपालिकाको प्रोफाइललाइ किताब बनाइ प्रकाशन गरिने छ ।

३.गाउँबासीहरुका लागि आधुनिक सेवा प्रवाहमा उत्कृष्ट कार्य गर्ने गाउँपालिकाको कार्य प्रकृति अभिलम्बन गर्न कर्मचारीहरुलाई थप तालिम गोष्ठीको व्यावस्था गरिनेछ ।

५. गाउँपालिकाको प्रशासनिक तथा संगठनिक संरचना र संस्थागत प्रणालीलाई चुस्त दुरुस्त, विश्वाशनीयता, क्षमतायुक्त र प्रभावकारी बनाउदै अत्यावश्यक रिक्त दरबन्दीहरूमा उपयुक्त प्रक्रियाबाट पदपूर्ति कार्यालाइ आगाडि बढाइने छ ।

६. सूचना प्रविधि प्रयोग गरि गाउँपालिकाको सूचनाहरूलाई पारदर्शि बनाउन गाउँपालिकाको वेब साईट तथा सामाजिक संजाल मार्फत सर्वजनिकरणलाइ थप व्यवस्थापनलाइ निरन्तरता दिने छ ।

७. सार्वजनिक स्थानमा जुवातास, मदिरा, लागु औषधको करोबार तथा सेवन गर्ने होहल्ला गर्ने प्रवृत्तिलाई न्युनीकरण गर्न प्रहरी प्रशासन सँग समन्वय गरि सामाजिक वातावरणलाइ सुशासन युक्त बनाउनमा कडा निति अवलम्बन गरिने छ ।

सूचना तथा संचार सम्बन्धी नीति:

२. वडा कार्यालयहरूमा सम्पादन हुने सेवाहरूलाइ अनिवार्यरूपमा सूचना प्रविधिमा आधारित आगामी बर्षमा संचालन गरिने छ । सम्पूर्ण वडा कार्यालयहरूमा आगामी साउन महिना अन्त सम्म फाइबर इन्टरनेट सेवा संचालन गरिने छ ।

३. गाउँपालिकाको कार्यालयमा digital नागरिक वडापत्रको एव digital notice board को व्यवस्था गरिने छ ।

४. छिटो छरितो , सार्वसुलभ सेवा दिनको लागि आवश्यक साफ्टवेयर जडान गरिएको छ र थप साफ्टवेयर आगामी आ.ब मा प्रयोगमा ल्याउनेछ ।

५. गाउँ सभा, कार्यपालिका, विषयगत समितिहरूबाट हुने निर्णय तथा क्रियाकलापर मासिक प्रगति प्रतिवेदनहरूलाई वेब साईट मार्फत प्रकाशित गरि अनिवार्य रूपमा नागरिकको सूचनामा पहुच हुने गरि व्यवस्था निरन्तरता दिने छ ।

६ । प्रेस सल्लाहकारको भूमिकालाइ शसक्त बनाउन आधारभूत उपकरण र सेवाहरू प्रदान गरिने छ ।

६. गाउँका कार्यक्रम तथा सूचनाहरू सम्पूर्ण जनतामा पुर्याउन र पारदर्शिता कायम गर्न संचार माध्यमहरू एफ.एम. पत्रपत्रिका तथा सामुदायिक आनलाइन न्यूजहरू सँग सहकार्य गरि कार्यन्वयनमा ल्याउनेछ ।

मानव संसाधन सम्बन्धी नीति:

१. गाउँपालिका कार्यालय, वडा कार्यालय र विषयगत शाखा कार्यालयहरूको कर्मचारीहरूमा चैन अफ कमाण्डको सेवाग्राही प्रति उत्तरदायी तथा जवाफदेहिता र कर्मचारी आचारसंहिता निर्माण गरि लागु गरिनेछ । कार्यरत कर्मचारीहरूको आचारसंहिता कडाइका साथ लागु गरिने छ ।

२. कर्मचारीहरूलाई समय सापेक्ष विभिन्न सीप मुलक तालिम कार्यक्रम संचालन गरिने छ ।

३. मुस्कान सहितको सेवा (Service With Smile) कर्मचारी तथा जन प्रतिनिधिहरू जनताका सेवक हुन भन्ने अनुभूति हुनेखालको सेवा प्रवाहको लागि आवश्यक वातावरण बनाइने छ।

४. कर्मचारीहरूको कार्यसम्पादन मुल्याङ्कन गरी उत्कृष्ट काम गर्ने कर्मचारीहरूलाई पुरस्कृत गर्ने नीति लिइएको छ।

मर्यादा पालन सम्बन्धी नीति:

१. गाउँ सभा संचालन कार्यविधि २०७४ मा उल्लेख मर्यादा पालन सम्बन्धी विविध विषयहरूलाई कडाईका साथ पालनामा जोड दिएको छ।

२. जन निर्वाचित पदाधिकारीहरूका लागि बनाइएको आचारसंहिता कडाईका साथ लागु गरिएको छ।

३. नेपाल सरकार एव प्रदेश सरकारले द्वारा जारी भएका निर्देशन एव विधिलाइ अनिवार्यरूपमा लागु गरिने छ।

शिक्षा, संस्कृति एव खेलकुद सम्बन्धी नीति:

१. गरीबीको रेखामुनी रहेको कुनै परिवारको सदस्यले माध्यमिक शिक्षामा A+ ल्याउने छात्र छात्रालाई प्राविधिक शिक्षा अध्ययनको लागि आर्थिक सहयोग कार्यक्रमलाइ निरन्तरता दिने छ।

२. आगामी आर्थिक वर्षमा पूर्ण साक्षर गाउँपालिका घोषणा गरिने छ।

३. गाउँपालिका भित्रका शैक्षिक संस्थाहरूको शैक्षिक गुणस्तर सुधार्न कार्यक्रम संचालन गरिनेछ।

४. प्रारम्भिक बालविकास केन्द्रहरूको पूर्वाधार निर्माण कार्यलाई निरन्तरता दिइनेछ। यस कार्यमा दातृ निकाय संगको साझेदारी कार्यक्रमलाइ जोड दिने छ।

५. बालमैत्री शिक्षण विधि, निरन्तर विद्यार्थी मुल्याङ्कन जस्ता क्रियाकलापबाट सिकाई उपलब्धी वृद्धि गराउने कार्यलाई अनुगमन द्वारा जोड दिने छ।

६. गाउँपालिकामा आगामी वर्षमा क्याम्पसको स्थापना गरिने छ।

७. शिक्षामा सबैको पहुँच वृद्धिका लागि गाउँपालिका भित्र रहेको शैक्षिक संस्थाहरूको गुणस्तर सुधार गर्नका लागि गाउँपालिका स्तरीय शिक्षक, अभिभावक, विज्ञहरू संग छलफल गरी आवश्यक शिक्षा रणनीति एव नियमावलीको निर्माण गरिने छ।

८. यशोधरा गाउँपालिका भित्रका सम्पूर्ण सामुदायिक एव धार्मिक विद्यालयहरूमा विद्यार्थी एवं शिक्षकको अनुपात हेरी गाउँपालिका स्तरी शिक्षक कोटा अनुदानलाइ निरन्तरता दिने छ।

९. शिक्षकहरूको क्षमता विकास गर्नका लागि नवीनतम शिक्षण विधि, शैक्षिक समाग्री, निर्माण तथा प्रयोग विधी सम्बन्धी समय समयमा उचित कार्यक्रम संचालन गरिनेछ ।

११. अनौपचारिक शिक्षालाई कार्यान्वयन गर्न CLC लाई जिम्मेवार बनाइ समय समयमा समुदाय स्तर सचेतना मुलक कार्यक्रम संचालन गरिने छ

१२. ५ वर्ष देखि १२ वर्ष उमेर समुहका सबै बालबालिका विद्यालयलाई विद्यालय भर्ना कार्यक्रम निरन्तरता दिने छ । "बालबालिकालाई विद्यालय ल्याऔं र पढाइमा टिकाऔं" कार्यक्रम प्रभावकारी रुपमा संचालन गरिने छ ।

१३. गरिब जेहेन्दार छात्राहरुलाई भय रहित वातावरणमा शिक्षा प्राप्त गर्ने अवसरका साथै विद्यालयमा सहज आवत जावतको लागि साइकल प्रदान गरि प्रोत्साहित गरिने छ ।

१४. नेपालको संविधान बमोजिम मौलिक हकको रुपमा रहेको शिक्षा प्राप्तीको अधिकारलाई अनिवार्य र निः शुल्क कायम गर्न पहल गरिनेछ ।

१५. सामुदायिक एव धार्मिक विद्यालयहरुको आवश्यकता पहिचान गरी विद्यालयको भौतिक संरचना सुधारका कार्यक्रमलाई प्रभावकारी रुपमा लागु गरिने छ ।

१६. विद्यालयस्तरमा विज्ञान शिक्षालाई प्रभावकारी र रुचिकर बनाउन वैज्ञानिक सिकाइ विधिमा जोड दिइनेछ ।

१७. बालसहजकर्ताहरुलाई सक्षमता वृद्धि गरी बालविकास शिक्षा प्रभावकारी बनाइने छ

१८. मा.वि. तह का विद्यालय नभएका वडामा मा.वि. तहमा स्तरउन्नति गर्ने कार्यक्रम निरन्तरता दिने छ ।

१९. विद्युतीय शिक्षण सामग्री प्रयोग गरी अनलाइन शिक्षा प्रदान गर्ने व्यवस्था मिलाइने छ । सबै सार्वजनिक माध्यमिक विद्यालयमा सूचना प्रविधि प्रयोगशाला र उच्चगतिको इन्टरनेट सुविधा पुर्याइने छ ।

२०. दिवा खाजा कार्यक्रमलाई प्रभावकारी रुपमा कार्यान्वयन गरिने छ ।

२१. विद्यालयमा पूर्ण सरसफाइ, खानेपानी, विद्युतिकरण, एव छात्र/छात्राको छुट्टछुट्टै शौचालयको व्यवस्थालाई प्रभावकारी रुपमा लागु गरिने छ ।

२२. नेपाल सरकारद्वारा राष्ट्रियस्तरमा निर्धारण गरिएको विद्यालयको भौतिकपूर्वाधरको रंग आगामी वर्षमा माध्यमिक विद्यालयहरुमा लागु गरिने छ ।

२३. विद्यालयका कर्मचारी, विद्यालय सहयोगी, बालविकास सहजकर्तालाई प्रोत्साहन स्वरुप प्रदान गर्दै आएको कार्यक्रमलाई निरन्तरता दिने छ ।

२४. अध्यक्ष कप एव राष्ट्रपति रनिंग सिल्ड कार्यक्रमलाइ समावेश गरी युवा तथा खेलकुदलाइ थप प्रभावकरी बनाइने छ ।

२५. खेलकुदको लागि आवश्यक खेलमैदानको खोजी गरी प्रभावकारी भौतिकपूर्वाधार निर्माणको संघ एव प्रदेश सरकार सँग पहल गरिने छ ।

स्वास्थ्य सम्बन्धी नीति:

- १। स्वास्थ्य सेवामा गुणस्तर अभिवृद्धि गर्दै सबै गाउँपालिकावासीमा समान पहुँच पुऱ्याउने नीतिलाई निरन्तरता दिईने छ ।
- २। कोभिड-१९ रोगको संक्रमण रोकथाम तथा नियन्त्रण गर्न विभिन्न कार्यक्रमहरु अवलम्बन गरिने छ ।
- ३। स्वच्छ समाज स्थापना गर्न स्वस्थ वनों सफा रहौं, स्वास्थ्य क्षेत्रमा आमूल सुधार गरौं भन्ने नारालाई साकार बनाउन सरसफाई सम्बन्धि क्रियाकलापलाई अभियानको रूपमा संचालन गरिने छ ।
- ४। स्वास्थ्य चौकीको सेवामा गुणस्तर सुधार ल्याउन न्युनतम सेवा मापदण्ड चेकलिष्ट अवलम्बन कार्यक्रमलाई निरन्तरता प्रदान गरिने छ ।
- ५। संघिय सरकारको नीती अनुसार यसै वर्ष देखी १५ शैयाको अस्पताल निर्माणको कार्यलाई निरन्तरता दिन संघिय सरकार सँग आवश्यक पहल गरिने छ ।
- ६। यसै आ.ब भित्रै स्वास्थ्य चौकि भवन नभएको वडाहरुमा स्वास्थ्य चौकि भवनको निर्माणको कार्यलाई निरन्तरता दिईने छ । साथै स्वास्थ्य संस्थाहरुको भौतिक पूर्वाधार सुधार गर्दै प्रविधि मैत्रि बनाउदै लगिने छ ।
- ७। मातृ शिशु सुरक्षा कार्यक्रमलाई निरन्तरता दिईने छ ।
- ८। स्वास्थ्य चौकीहरुमा बर्थिङ् सेन्टर स्थापना गर्ने यस पालिकाको नीति अनुरूप यस वर्ष पनि १ वटा स्वास्थ्य चौकीमा बर्थिङ् सेन्टर विस्तार गरिने छ ।
- ९। गाउँपालिकाले लिएको **No More Home Delivery** नीतिलाई निरन्तरता दिईने छ ।
- १०। यसका लागि स्वास्थ्य चौकिमा नियमित स्वास्थ्य जाँच गराउने गर्भवतिका लागि स्वास्थ्य जाँच गराउन प्रोत्सान कार्यक्रम संचालन गरिने छ ।
- ११। महिलाहरुमा हुने पाठेघरको मुखको क्यान्सर जाँच गर्नका लागि **Pab Test** को सेवा उपलब्ध गराईने छ ।
- १२। यस पालिकाको स्वास्थ्य संस्थाहरुमा सुरछित गर्भपतन सेवा संचालनको व्यवस्था गरिने छ ।
- १३। स्वास्थ्य बीमा कार्यक्रमलाई नेपाल सरकारको घोषणा अनुसार सबै जनतामा पुऱ्याउन सचेतना वा जागरणका कार्यक्रम सञ्चालनमा ल्याइने छ ।
- १४। आमा र शिशु सुरक्षा कार्यक्रम अन्तर्गत (सुनैलो १००० दिन) कार्यक्रमलाई प्रभावकारी रूपमा लागु गरिने छ । साथै अगामी वर्षहरु जस्तै यो वर्ष पनि यस गाउँपालिकामा बहुक्षेत्रीय पोषण कार्यक्रमलाई निरन्तरता दिईने छ ।
- १५। महिला, बालबलिका तथा जेष्ठ नागरिकको स्वास्थ्य जाँचका लागि स्वास्थ्य शिविर सञ्चालन गरिनेछ ।
- १६। स्वास्थ्यकर्मीहरुको क्षमता विकासका कार्यक्रम सञ्चालन गरिनेछ ।

१७। स्वास्थ्य क्षेत्रको सूचना तथ्यांकको गुणस्तर सुधार तथा केन्द्रिय सूचना प्रणाली HMIS मा नियमित प्रविष्टि गराउनका स्वास्थ्य चौकिको लागि HMIS online system स्थापना गरिने छ ।

१८। स्वास्थ्य स्वयं सेविकाहरूलाई प्रोत्साहनको लागि कार्यक्षमतामा आधारित प्रोत्साहन प्रणालीको व्यवस्था गरिने छ ।

१९। ६० वर्ष उमेर नाघेको स्वास्थ्य स्वयं सेविकाहरूलाई समान स्वरूप विदाई कार्यक्रम बजेट व्यवस्था गरिने छ । साथै, खालि रहेको स्वास्थ्य स्वयं सेविकाहरूको ठाउँमा न्यूनतम मापदण्ड पुरा गरि नयाँ भर्ना लिईने छ ।

२०। यस गाउँपालिकामा महिला, किशोरी र बालबालिकामा हुने कुपोषणको अबस्थामा सुधार ल्याउने उद्देश्यका साथ बहुक्षेत्रीय पोषण योजनालाई प्राथमिकताका साथ कार्यान्वयन गर्ने छ ।

२१। बालबालिका तथा महिलाहरूको पोषण स्थितीमा सुधारलाई सामाजिक आर्थिक विकासका लागि सबै भन्दा शक्तिशाली र कमलागतको रूपमा लिईन्छ । पोषण दिगो विकास लक्ष्यलाई तीव्रताका साथ प्राप्तीका लागि महत्वपूर्ण छ । यसका प्रभावले आर्थिक प्रगतीका साथ मानव पूँजीको रूपमा विकास भएको महशुस हुन्छ । नेपालको संविधानले पनि आफना नागरिकहरूको पर्याप्त खाना, स्वास्थ्य तथा पोषण लगायतका अत्यावश्यक कुराहरूमा अधिकार सुनिश्चित गरेको छ । तसर्थ बहुक्षेत्रीय पोषणलाई यस नगरपालिकाले प्राथमिकतामा राखिने छ ।

२२। यस यशोधरा गाउँपालिकामा महिला, किशोरी र बालबालिकामा हुने कुपोषणको अबस्थामा सुधार ल्याउने उद्देश्यका साथ बहुक्षेत्रीय पोषण योजनालाई प्राथमिकताका साथ कार्यान्वयन गर्नलाई यस आ.व.का लागि यस यशोधरा गाउँपालिकाले १० लाख रकम समपुरक कोष (Matching Fund) को व्यवस्था गर्नेछ ।

२३। नेपालका महिला, किशोरी र बालबालिकामा हुने कुपोषणको अबस्थामा सुधार ल्याउने उद्देश्यले नेपाल सरकारको प्राथमिकतामा रहेको बहुक्षेत्रीय पोषण योजना कार्यान्वयन लाई यस यशोधरा गाउँपालिकाले उच्च प्राथमिकतामा राख्ने छ । सोही अनुरूप आ.व.को २०७७/०७८ को लागि नेपाल सरकारबाट प्राप्त हुने बजेट रु.१५ लाख र यस गाउँपालिकाले छुट्याएको समपुरक समेतलाई क्षेत्र गत विनियोजन गरी पोषण सुधारको लागि तोकिएको क्रियाकलापमा खर्च गरीने छ ।

२४। बहुक्षेत्रीय पोषण योजनाले निदृष्ट गरेका उपलब्धी तथा प्रतिफल प्राप्तीको लागि विषयगत शाखा र साभेदार निकायहरूसंग मिलेर पोषण लक्षित र सम्बेदन शिल क्रियाकलाप सन्चालन गरिनेछ, र महिला बालबालिका लक्षित कार्यक्रम जस्तै: बाल पोषण अनुदान, खोप कार्यक्रम, बाल मैत्री स्थानीय शासन आदिमा समेत बहु क्षेत्रीयपोषण योजनालाई समावेश गर्दै पुर्ण पोषण मैत्रि वडा हुदै नगरलाईनै पुर्ण पोषण मैत्रिनगर घोषणा तर्फ उन्मुख गर्ने नितीलियको छ र यस आ.व.बाट सो कार्यको सुरुवात गरदै लगिने छ ।

२५। सबै स्तरमा बहुक्षेत्रीय पोषण योजना तर्जुमा गरी त्यसको प्रभावकारी कार्यान्वयन तथा अनुगमन, सुशासन र पारदर्शिताको सुनिश्चितता गरिनेछ ।

२६। यस गाउँपालिकामा गठित सम्पूर्ण आमा समूहको सुदृढिकरण गरि सक्रिय बैठक संचालन गर्नका निमित्त आवश्यक व्यवस्था गरिने छ ।

२७। अति विपन्न, अपांग, दृष्टिविहीन, जेष्ठ नागरिक हरुका लागि ल्यब टेष्ट सेवा निशुल्क उपलब्ध गराईने छ ।

२८। सबै स्वास्थ्य संस्थाहरूमा निःशुल्क औषधीको व्यवस्था अभै प्रभावकारी रूपमा विस्तार गरिने छ ।

२९। एम्बुलेन्स सेवालालाई अभै प्रभावकारी एवम संचालन गर्न थप एम्बुलेन्सको व्यवस्था गरिने छ ।

भूमि व्यवस्था, कृषि तथा सहकारी सम्बन्धि नीति

१. यशोधरा गाउँपालिका भित्र रहेका खेति योग्य जमीन बाँझो नराख्ने नीति अवलम्बन गरिने छ ।

२. यस गाउँपालिका भित्र बढ्दो जनसंख्यालाई खाधान्न पुर्ति गर्नको लागि उत्पादन बृद्धिमा आधुनिक प्रविधि मार्फत खेति गर्न नीति अवलम्बन गरिने छ ।

३. यस गाउँपालिका भित्रका कृषकहरुलाई खाद्यान्न, तेलहन, तरकारी लगायत बालीहरुमा उन्नत प्रविधि मार्फत प्रविधि प्रदर्शन कार्यक्रम संचालन गरी जनचेतनामूलक संन्देश आम कृषकहरुमा प्रवाह गर्ने नीति लिइने छ ।

४. कृषि पेशा लाई मर्यादित बनाउनको लागि कृषक सम्मान कार्यक्रम संचालन गरिने छ ।

५. विषादीको जथाभावी प्रयोगलाई न्यूनिकरण गरी जैविक तथा घरेलु विषादीको प्रयोग गर्न चेतनामूलक कार्यक्रम संचालन गरिने छ ।

६. यशोधरा गाउँपालिका भित्र रहेका खेति योग्य जमीनमा सिंचाई क्षेत्रलाई व्यवस्थित गर्न सार्वजनिकरूपमा रहेको कूलो, बाँध, पोखरी मार्फत गर्नुको साथै व्यवसायिक कृषक, कृषक समूह, कृषि सहकारी, कृषि फार्महरु समेतको सहभागितामा पम्पसेट मार्फत सिंचाई कार्यक्रममा अनुदानको व्यवस्था मिलाइने छ ।

७. एक घर एक करेशाबारी कार्यक्रम मार्फत सबै वडाका कृषकहरुमा मौसम अनुसार तरकारीको बिउ अनुदानमा बितरण गरी पोषणको अवस्थामा सुधार ल्याइने नीति लिने छ ।

८. यशोधरा गाउँपालिका भित्रका तरकारी खेति गर्ने सा-साना कृषकहरुको लागि कृषि सामाग्रीमा अनुदानको व्यवस्था मिलाइने नीति लिने छ ।

९. कृषि व्यवसायमा संलग्न हुन ईच्छुक यूवाहरुको लागि यूवास्वारोजगार कार्यक्रम संचालन गर्ने नीति लिइने छ ।

१०. यशोधरा गाउँपालिका भित्र रहेका खोला किनारको बगर जग्गालाई उपयोगमा ल्याई व्यवसायिकरूपमा तरकारी खेति गर्ने कृषकहरुलाई अनुदानको व्यवस्था मिलाइने छ ।

११. यशोधरा गाउँपालिका भित्रका कृषकहरुलाई धान, गहुँ को बिउ उत्पादनमा आत्मनिर्भर गर्न कृषक समुह, कृषि सहकारी समेतको सहकार्यमा संचालन गर्ने नीति लिइने छ ।

१२. यशोधरा गाउँपालिका भित्र काम गरि रहेका एन.जि.ओ/आई.एन.जि.ओ संघ संस्थाहरु सँग समन्वय गरी कार्यक्रम संचालन गर्ने नीति लिइने छ ।

१३. यशोधरा गाउँपालिका भित्र आकस्मिक बाली संरक्षण सेवा तर्फ सुरक्षित विषादी कृषकहरुलाई अनुदानमा बितरण गर्ने नीति लिइने छ ।

१४. यस गाउँपालिका भित्र सहकारी सेवा, सुविधाबाट बंचित रहेका बिपन्न बर्ग, महिला, दलित, जनजाती, एकल महिला । भूमिहीन कृषकहरु समेतलाई पोषणमा सुधार तथा रोजगारीको सृजन गर्नको लागि रोजगार मूलक कार्यक्रम स.चालन गरिने छ ।

१५. एक स्थानीय तह एक उत्पादन कार्यक्रम तर्फ खाद्यान्न बालीको बीउ उत्पादन तथा बेमौसमी तरकारी खेती गर्ने कृषक, कृषक समूह वा कृषि सहकारी मार्फत कार्यक्रम संचालन गरिने नीति अवलम्बन गरिने छ ।

१६. व्यवसायिक रूपमा फलफूल खेती गर्न कृषकहरुलाई बगैचा ब्यवस्थापनमा अनुदान सहयोगको ब्यवस्था मिलाइने नीति अवलम्बन गरिने छ ।

१७. यस गाउँपालिका भित्रका कृषकहरुको प्रमुख समस्याको रूपमा रहेको रासायनिक मलखाद को विकल्पको रूपमा माटोको उर्बराशक्ति कायम राख्न हरियो मल, जैविक मल, गाउँ घरमा उत्पादन भएका प्राङ्गारिक मलको प्रयोगमा अनुदानको ब्यवस्था मिलाउन नीति अवलम्बन गरिने छ ।

१८. वातावरण स्वस्थ, सुन्दर तथा पोषणमा सहयोग पु-याउन यस गाउँपालिका भित्र एक नेपाली एक विरुवा रोपण अभियान कार्यक्रम संचालन गरिने छ ।

१९. यस गाउँपालिका भित्र रहेका सम्पूर्ण कृषकहरुलाई कृषि सेवाको प्रचार प्रसारमा सेवा टेवा एवं कार्यक्रमलाई अभै प्रभावकारी रूपमा कार्यान्वयन गर्न एक गाउँ एक प्राविधिकको व्यवस्था गर्ने नीति अवलम्बन गरिने छ ।

२०. यस गाउँपालिका भित्र रहेका सम्पूर्ण कृषि सहकारी संजाल गठन गरिने नीति अवलम्बन गरिने छ ।

२१. यस गाउँपालिका भित्र रहेका सम्पूर्ण कृषि सहकारीहरुको आर्थिक व्यवस्थापन मिलाउन नीति अवलम्बन गरिने छ ।

२२. उत्कृष्ट कृषि सहकारी संस्थाहरुलाई पुरस्कृत गर्ने नीति अवलम्बन गरिने छ ।

पशु पंक्षी सम्बन्धी

१। व्यवसायिक पशुपालन तथा गोठ सुधार, पशु आहार, नसल सुधार तथा पशु पालनमा आधुनिकीकरण सम्बन्धी कार्यक्रमलाई निरन्तरता दिइ विस्तार गरिने छ ।

२। .पशुपन्छिजन्य तथा मत्स्य उत्पादनमा आत्मनिर्भर हुने र निर्यात वृद्धि गर्ने नीति अवलम्बन गरिने छ ।

३। माछा पोखरी निर्माण गरि आय आर्जन वृद्धि गर्ने कृषक समूहहरुको लागि नीजि सरकारी साझेदारी कार्यक्रम अन्तर्गत बिकास गर्न आवश्यक व्यवस्था मिलाइने छ ।

४। यो गाउँपालिकालाई दुधमा आत्मनिर्भर बनाइ कृषकलाई आयस्तरमा वृद्धि गरिने निति लिएको छ ।

५। यो गाउँपालिकालाई मासुमा आत्मनिर्भर बनाइ गरिब तथा विपन्न घरपरिवारको आयस्तरमा वृद्धि गरिने छ ।

६। एकल महिला, असाहय, गरिब तथा विपन्न बर्गका घरपरिवारलाई कुखुरा उपलब्ध गराइ अण्डमा आत्मनिर्भर हुने गरी आयस्तरमा वृद्धि गरिने छ ।

७। गुणस्तरीय पशु स्वास्थ्य सेवा विस्तार गरिनेछ । प्राविधिकहरु गोठ तथा फार्ममै पुगी पशुपन्छी पालनसम्बन्धी प्राविधिक सेवा दिनुपर्ने व्यवस्था मिलाइनेछ ।

८। गाउँपालिका कुखुराको अण्डामा आत्मनिर्भर रहेको छ । दुध, मासु र माछाको उत्पादनमा आत्मनिर्भरता वृद्धि गरी । उत्पादनको बजारीकरणमा सुधार ल्याउने ल्याइने छ ।

९। पशुजन्य उत्पादनको गुणस्तर नियन्त्रण तथा नियमन गरी बजार व्यवस्थापनमा सहजीकरण गरिनेछ । गुणस्तरीय पशु स्वास्थ्य सेवा विस्तार गरिनेछ । पशु रोगविरुद्ध खोप कार्यक्रमलाई अभियानको रूपमा संचालन गरिनेछ । पशुबाट सर्ने रोगहरुको निदान, रोकथाम र नियन्त्रण गर्न क्वारेन्टिन र प्रयोगशाला सेवाको लागि प्रदेश तथा सघं सरकार सित आवश्यक पहल गरिनेछ ।

१०। विदेशबाट फर्केका बेरोजगार युवाहरुलाई विशेष लक्षित कार्यक्रम संचालन गरी स्वरोजगार बनाइने निति लिइने छ । पालिका भित्र पशुपंक्षीमा रोगगार सिर्जनाको वातावरण बनाइने छ ।

❖ पर्यटन

1. गाउँपालिका क्षेत्र भित्र ओभेलमा परेका पर्यटकीय क्षेत्रको पहिचान गरि पर्यटकको गन्तव्यका रूपमा विकास गरिनेछ ।
2. गाउँपालिका क्षेत्रमा रहेका सरकारी सरकारी जग्गामा स्मृति वाटिका तथा चिल्डन पार्क निर्माणका लागि प्रयास गरिनेछ ।

राजस्व परिचालन एवं अभिवृद्धि सम्बन्धी नीति

१. वार्षिक पेशा व्यवसाय करका दर बमोजिम करदाता पहिचान गर्ने सम्बन्धमा पेशा व्यवसायको प्रकृति अकार एवं ठाँउ र मालपोत कार्यालयको मुल्यांशङ्कन समेतका आधार लिइने छ । पेशा व्यवसायको प्रतिनिधी मुलक संघ संस्थाहरूबाट गाउँपालिकाद्वारा तोकिएको दरबन्दीका आधारमा पेशा व्यवसायका करदाता प्रष्टयाइ श्रेणी निर्धारण गरी सहयोग सहमतिका आधारमा कर असुली व्यवस्थापनलाई सहज बनाउन प्रतिनिधीमुलक संघ संस्थाहरूको सहकार्यमा कार्यक्रमहरू संचालन गरिनेछ ।
२. अपांग असहाय अशक्त दैवी प्रकोप पिडित द्वन्द्व पिडित जेष्ठ नागरिक दलित ६० वर्ष अन्य ७० वर्ष माथिका जस्ता सम्बन्धीत सिफारिस नि शुल्क तथा कार्य प्रकृति अनुसार न्यूनतम राजस्व लिइ कार्यन्वयन गरिनेछ ।
३. पेशा व्यवसाय कर लिदा एउटै फर्मबाट फरक फरक प्रकृतिका व्यवसाय संचालन गरेके हकमा तोकिए बमोजिमको फरक फरक प्रकृतिका व्यवसाय करको दरले हुन आउने रकम जोडी व्यवसाय कर लिइनेछ ।
४. राजस्व संकलन कार्यलाई थप प्रभावकारी बनाउन गाउँवासीहरूलाई सेवा सुविधा उपलब्ध गराउदा गाउँपालिकामा भुक्तान गर्नु पर्ने कुनै कर शुल्क दस्तुर बाँकी नरहेको आधारमा करमा आवश्यक छूटको व्यवस्था गरिने छ ।
५. गाउँपालिका द्वारा गर्ने राजस्व सम्बन्धी निर्णय र आर्थिक कारोबारमा पारदर्शिता र सहभागीता प्रवर्धन गरिनेछ ।
६. करमा परदर्शिता कायम गर्नको लागि कर संकलनमा सूचना प्रविधिको उपयोग गरिने छ ।
७. नागरिकता सिफारिस, छात्रवृत्तिको लागि सिफारिस एव औषधिउपचारको लागि सिफारिस निशुल्क गरिने छ ।
८. ३५ दिन भित्र घटना दर्ता गराएमा निशुल्क दर्ता गरिने छ ।

वन वातावरण, सरसफाइ तथा खानेपानी नीति

१. विपद व्यवस्थापन कोषको व्यवस्था गरिने नीति लिने छ ।
२. विपद जोखिम न्यूनिकरणका लागि जोखिम नक्सांकन गरिने नीति लिने छ ।
३. विपद व्यवस्थापन सम्बन्धी तालिम तथा जनचेतना मुलक कार्यक्रम संचालन गरिने नीति लिने छ ।
४. सार्वजनिक स्थलहरूमा वृक्षरोपण गरी नदी कटान, भूक्षयका नियन्त्रण गर्नका लागि प्रदेश, संघ तथा अन्य सरोकारवाला निकायसंग पहल गरिने नीति लिने छ ।

- ५। यस गाउँपालिका भित्र रहेका नदी, खोलानाला बाट वर्षेनी रुपमा कटान भईरहेको भूक्षय नियन्त्रण गर्नको लागि वृक्षा रोपण अभियान तटबन्ध ईत्यादी रोकथामका उपायको नीति अवलम्बन गरिने नीति लिने छ ।
- ६। सबै वडामा पूर्ण सरसफाई कार्यक्रम अघि बढाइनेछ ।
- ७। स्वच्छ, सफा तथा सुरक्षित खानेपानीका लागि निर्माण भएका निर्माणका क्रममा रहेको खानेपानी आयोजनाका लागि संचालनमा ल्याउन विशेष पहल गरिनेछ ।
- ८। वास योजना निर्माण गरि स्वच्छता अभियान संचालन गरिनेछ ।

उद्योग/ घरेलु उद्योग नीति:

१. बजार क्षेत्रमा उद्योग स्थापना गर्न विभिन्न उद्योगी तथा व्यापारीसंग पहल गरिनेछ ।
२. घरेलु तथा साना उद्योगको स्थापना तथा विकासमा प्रवर्धनमा जोड दिनेछ ।
३. स्थानीय स्रोत साधनमा आधारित उद्योग स्थापना गर्न प्रोत्साहन गरिनेछ ।

रोजगार सम्बन्धी नीति

विश्वव्यापी रुपमा फैलिएको कोभिड-१९ को महामारीका कारण देश विदेशमा रोजगारीका अवसरहरु गुमाएर यस पालिकाभित्र पनि धेरै युवाहरु फिर्ता आइरहेकाछन् । गाँउपालिका भित्र आन्तरिक रोजगारीका अवसरहरु पनि संकुचित हुँदै गएको अवस्थामा यसले हाम्रो पालिकाभित्रको आर्थिक कारोबारलाई समेत नकरात्मक प्रभाव पार्नसक्दछ । रोजगारी गुमाएका यस पालिका भित्रका नागरिकलाई पुनरुत्थान गर्न सीपमूलक तालिम प्रदान गरी स्वरोजगार प्रवर्धन गर्न विभिन्न निकायसंग समन्वय सहकार्य गरिनेछ ।

रोजगार सेवाकेन्द्र

१. गाँउपालिकामा रहेको रोजगार सेवा केन्द्रको क्षमता विकास गरी प्रभावकारिता विस्तार गरिनेछ ।
२. बेरोजगार व्यक्तिहरुको तथ्यांक संकलन तथा विश्लेषण गरी रोजगार सुचना व्यवस्थापन प्रणालीमा बेरोजगारको सूची अद्यावधिक र व्यवस्थित गरिनेछ ।
३. सूचीकृत बेरोजगार व्यक्तिलाई परिचयपत्र वितरण गरिनेछ ।
४. उपलब्ध रोजगारीका अवसरहरुको पहिचान गरी सोको सूचना प्रवाह गरिनेछ ।
५. रोजगारीको सम्भाव्य स्थिति विश्लेषण गरी रोजगारीको तथ्यांक संकलन गरिनेछ ।
६. रोजगार नक्सांकन गरी रोजगारीका अवसरको अभिलेखांकन गरिनेछ ।
७. रोजगारदाताका लागि सूचिकृत विवरणबाट श्रमिकको उपलब्धताको सम्भाव्यता जानकारी गराइनेछ ।
८. रोजगारदाताबाट माग भए बमोजिम सूचीकृत बेरोजगार व्यक्तिलाई रोजगारीका लागि काममा जान सूचित गरिनेछ ।
९. बेरोजगारहरुको ज्ञान, सीप, योग्यता, अनुभव, र बजारको मागका आधारमा आवश्यक पर्ने सीप विकास तालिमको पहिचान गरी सम्बन्धित तालिम केन्द्रमा सिफारिस गरिनेछ ।
१०. बेरोजगार युवा युवतिहरुका लागि रोजगारमुलक र सिपमुलक तालिमहरु संचालन गरी दक्ष र सक्षम जनशक्ति विकास गरी आन्तरीक रोजगारीको प्रवर्धन र विस्तार गर्ने नीति अवलम्बन गरिनेछ ।
११. युवा रोजगारीका लागि रुपान्तरण पहल आयोजना मार्फत सीप विकास र स्वरोजगारका कार्यक्रमहरु सञ्चालन गरिनेछ ।
१२. गाँउपालिका भित्रबाट वैदेशिक रोजगारीमा जान चाहने व्यक्तिहरुका लागि सूचना सम्प्रेषणको व्यवस्था गरिनेछ ।

13. वैदेशिक रोजगार प्रवर्द्धन बोर्डबाट उपलब्ध गराइने आर्थिक सहायता वितरण सम्बन्धी कार्यमा रोजगार सेवाकेन्द्रबाट सहजिकरण गरिनेछ ।
14. स्थानिय स्तरमा रोजगारीको प्रवर्द्धनका लागि सार्वजनिक निर्माण कार्यहरुमा सम्भव भएसम्म श्रममुलक प्रविधिको प्रयोग गरी रोजगारी सिर्जनामा जोड दिने नीति लिइनेछ ।
15. स्थानिय स्तरमा रोजगारी सिर्जना गर्नका लागि संघ र प्रदेश सरकार सँग आवश्यक समन्वय गर्दै रोजगार सेवा केन्द्र र प्रधानमन्त्री रोजगार कार्यक्रम लाई प्रभावकारी रुपमा संचालन गरिनेछ ।
16. स्थानीय रोजगारीलाई प्रवर्द्धन गर्नका लागि प्रधानमन्त्री रोजगार कार्यक्रम अन्तर्गत सञ्चालन हुने पारिश्रमिकमा आधारित सामुदायिक आयोजनामा लागत साभेदारी गरी सूचिकृत बेरोजगार मार्फत कार्य गरिने नीति अवलम्बन गरिनेछ ।
17. स्थानिय स्तरमा रोजगारी सिर्जनाका लागि निजी सरकारी र गैरसरकारी क्षेत्रसँग आवश्यक सहकार्य गरी थप रोजगारीको अवसर सिर्जना गरिनेछ ।
18. यशोधरा गाउँपालिकाको अभियान श्रमको सम्मान कार्यक्रम सबै वडाहरुमा संचालन गरिनेछ ।

पारिश्रमिकमा आधारित सामुदायिक आयोजनाको छनौट गर्दा रोजगार आयोजनाका सम्भावित क्षेत्रहरु

(क) सडक निर्माण तथा मर्मत

1. स्थानीय सडकहरुको नियमित मर्मत सम्भार,
2. स्थानीय वस्ती, स्वास्थ्य चौकी, विद्यालय, आर्थिक केन्द्र, हाटबजार, धार्मिक, सांस्कृतिक तथा पर्यटकीय स्थल जोड्ने सडक निर्माण तथा मर्मत सम्भार,

(ख) कृषि तथा सिंचाई

1. सिंचाईका लागि हाल संचालनमा रहेको कुलो, पैनी वा पोखरीको मर्मत सम्भार तथा स्तरोन्नती,
2. पोखरी मर्मत तथा पानीको मूल संरक्षण,
3. सामूहिक फलफुल खेती,
4. सार्वजनिक स्थलमा फलफुल बगैचा निर्माण,
5. कृषि तथा पशुपंक्षी उत्पादनको भण्डारण तथा विक्रि वितरणका लागि आवश्यक पर्ने शीत भण्डार, हाट बजार, तरकारी संकलन केन्द्रको निर्माण तथा मर्मत सम्भार ।

(ग) स्वास्थ्य तथा सरसरफाई

1. स्वास्थ्य चौकी तथा प्रसुति गृह भवन निर्माण तथा मर्मत सम्भार,
2. सार्वजनिक सौचालय निर्माण तथा स्तरोन्नति,
3. फोहोर व्यवस्थापन तथा सार्वजनिक स्थलहरुको सरसफाई ।

(घ) शिक्षा

1. विद्यालय भवन तथा विद्यालय परिसरमा शौचालय, खेल मैदान, कम्पाउण्ड, बगैचा आदि पूर्वाधार निर्माण, विस्तार तथा मर्मत सम्भार,
2. सार्वजनिक खेलकुद मैदान निर्माण, विस्तार तथा मर्मत सम्भार ।

(ड) वन तथा जलाधार

1. वृक्षारोपण तथा फलफूलको विरुवा रोपण तथा संरक्षण,
2. जलाधार संरक्षण तथा भूक्षय रोकथाम,
3. साना बाँध निर्माण ।

जनसंख्या, सामाजिक विकाससम्बन्धी नीति:

क) सामाजिक समावेशीकरण

1. महिला, बालबालिका, अपांग, दलित, आदिवासी, जनजाती, मधेशी, मुस्लिम लोपोन्मुख, जेष्ठनागरिक, यूवाशक्तिकरण गर्न, संरक्षण सम्बन्धन गर्न अवसर प्रदान गर्न, सामाजिक समावेशीता गर्न वस्तीस्तरबाट आएका मागका आधारमा कार्यक्रम संचालन गरिनेछ ।

ख) बालबालिका

1. बालबालिकाको चौतर्फी विकास गर्नका लागि गाउँपालिकालाई बालमैत्री स्थानीय शासन घोषणा गर्न तर्फ अधि बढिनेछ ।
2. बालभेलाबाट भएका कार्यक्रमहरु प्राथमिकताका साथ संचालन गरिनेछ ।
3. बालबालिकाको सन्दर्भमा जारी भएका राष्ट्रिय तथा अन्तर्राष्ट्रिय सन्धी सम्झौता र प्रतिवद्धताको आधारमा बालबालिकाको संरक्षण, बचाउ, विकास, सहभागीतामा जोड दिइने निति लिइनेछ ।

ग) महिला

1. आमा-बच्चाको स्वास्थ्यलाई ख्याल राख्दै आमा सुरक्षाको लागि स्वास्थ्य संस्था वा प्रसुति गृहसम्म जाँदा लाग्ने एम्बुलेन्सको भाडा निशुल्क बनाइनेछ ।
2. महिला स्वास्थ्य स्वयम सेविकाहरुलाई प्रोत्साहन भत्ता उपलब्ध गरनइनेछ ।
3. आय आर्जन, शीप विकास, क्षमता अभिवृद्धि सम्बन्धि कार्यक्रम संचालन गरिनेछ ।
4. सम्पत्तीमा दम्पतीको समान अधिकार सुनिश्चिताका लागि संयुक्त पुजी बनाउदा सिफारिसमा लाग्ने करमा छुटको व्यवस्था गरिनेछ ।
5. लैंगिक हिंसा, मानव वेच विखन, विभेद र असमानता विरुद्ध जनचेतना अभिवृद्धि गर्ने कार्यक्रम संचालन गरिनेछ ।
6. लैंगिक समानता, महिला सशक्तिकरण, लैंगिक मूलप्रवाहीकरण र महिला सहभागीता वृद्धि गर्ने नीतिलाई विशेष कार्यक्रम समावेश गर्ने निति लिइएको छ ।

घ) अपांगता

1. सबै भौतिक पूर्वाधारका संरचनाहरु अपांग, बालबालिका र महिलामैत्री बनाइनेछ ।
2. अपांगता भएका व्यक्तिहरुको शिप क्षमता विकास गरी उच्चमशीलता बन्न प्रोत्साहित गरिनेछ ।
3. अपांगता भएका व्यक्तिहरुलाई सहायक समाग्री वितरणको व्यवस्था मिलाइनेछ ।
4. अपांगता पहिचान, वर्गीकरण तथा सुविधा र सहयोगका लागि कार्यविधिमा भएको व्यवस्था बमोजिम सेवा सुविधा उपलब्ध गराइनेछ ।
5. अपांगता परिचय पत्र वितरण कार्यलाई सहज तथा प्रभावकारी प्रक्रिया अपनाइ वितरण गरिनेछ ।

ड) दलित

1. परम्परागत पेशहरुलाई आधुनिकीकरण गरी रूपान्तरण गरिनेछ ।

2. सम्पूर्ण किसिमको जातीय भेदभावलाई न्यूनिकरण गरि जातिय भेदभाव मुक्त सामाजको निर्माण गर्न प्रयास गरिनेछ ।

च) आदिवासी जानजाती

1. जातीय परम्परामा रहेका भाषा, भेषभुषा, संस्कृतिको जर्गेना गरिनेछ ।
2. जातीय परम्परा भल्किने स्थानीयस्तरमा रहेका घरेलु उत्पादित समाग्रीहरुको प्रवर्धन गर्न शिप विकास तालिम संचालन गरिनेछ ।

छ) लोपोन्मुख जाती/अल्पसंख्यक

1. आय आर्जन र जीवन उपयोगी शीप जस्ता कार्यक्रम चलाइनेछ ।

ज) जेष्ठ नागरिक

1. जेष्ठ नागरिकलाई सम्मान गर्नुका साथै स्वास्थ्य शिविर संचालन गरिनेछ ।
2. सेवा प्रवाहमा जेष्ठ नागरिकलाई पहिलो प्राथमिकता दिइनेछ । साथै वित्तीय संस्था वा अन्य सार्वजनिक निकायहरुमा सेवा प्रवाहमा प्राथमिकताका लागि व्यवस्था मिलाउनेछ ।

झ) यूवा

1. बैदेशिक रोजगारलाई निरुत्साहित गर्दै स्वदेशमै स्वरोजगार बनाउन सीपमुलक आय आर्जन व्यवसायिक तालिम दिइनेछ ।
2. बैदेशिक रुपमा ज्याला मजदुरी गर्दै आएका यूवाहरु कोरोनाका कारण प्रभावित भै घर फकिएका यूवाहरुलाई घरेलु उद्यमशीलता सम्बन्धी तालिम दिइ स्वरोजगार बनाइनेछ ।
3. शारिरिक मानसिक रुपमा स्वास्थ्य, अनुशासित नागरिक, खेलाडी उत्पादन गर्न खेलकुदलाई विशेष ध्यान दिइनेछ ।
4. लागु पदार्थ दुर्व्यसन, विकृति,विसंगति विरुद्ध विभिन्न जनचेतना मुलक तालिम संचालन गरिनेछ ।
5. गाउँपालिका स्तरीय,विद्यालय स्तरीय राष्ट्रपति रनिंग सिल्ड जस्ता प्रतियोगिता गा.पा. वा अन्य साभेदार संस्था मार्फत आयोजना गरिनेछ ।
6. खेलमैदानको संरक्षण संवर्धन र निर्माणका लागि कार्यक्रम ल्याइनेछ ।

पर्यटन सम्बन्धी नीति

१. गाउँपालिका भित्रका धार्मिक संस्कृतिक एतिहसिक सम्पदाहरुको संरक्षण एंव पर्यटकीय स्थलको रुपमा विकास प्रचार प्रसार तथा प्रवर्धन गरिने नीतिलाइ आगामी वर्षमा कार्यन्वय गरिने छ ।

२. पोखरी एंव ताललाइ सुन्दरीकरण गरि आन्तरिक तथा बाह्य पर्यटकहरुलाइ आकर्षित गरिने योजना तथा कार्यक्रम ल्याइने छ ।

४। मधेशको कला संस्कृतिको समरक्षण गर्न अभियान चलाइने छ ।

५। सिमा क्षेत्रका बसिन्दहरुको आपसी सहयोग र सम्बन्ध र सुठिरण बनाउन अभियान चलाइने छ

क) विधायन तथा वित्तीय अनुशासन

1. महालेखाबाट सुभाबका रुपमा पेश गरिएका सुभाब उपर र नियमित गर्नुपर्ने सबै कुरा आर्थिक ऐन बमोजिम गरिनेछ ।
2. "Kick to the Corruption, Kiss to the Development" आत्मसाथ गर्दै आर्थिक उत्तरदायित्व र पारदर्शिता बढाउने नितिलाई आत्मसात गरिनेछ ।
3. पालिकाबाट हुने आर्थिक कारोबारलाई थप व्यवस्थित बनाउन प्रयास गरिनेछ ।
4. जननिर्वाचित पदाधिकारी र कर्मचारीतन्त्र बीच सुमधुर सम्बन्धलाई आपसी हातेमालो गर्दै अभै प्रगाढ बनाउदै सामूहिक प्रयत्नबाट विकासका अपेक्षित प्रतिफल हासिल गर्नका लागि "सेवा, प्रशासन र प्रगति: जनतामुखी राजनिति" भन्ने नाराका साथ अगाडी बढाइनेछ ।
5. वित्तीय अनुशासन, पारदर्शिता र जवाफदेहीतालाई सशक्त बनाउन, वित्तीय जोखिम न्युनिकरण गर्न र सेवाप्रवाहलाई छिटो छरितो एवं पारदर्शी बनाउन नागरिक वडा पत्रको व्यवस्था, आयोजना निर्माण स्थलमा सूचना पाटी, सार्वजनिक सुनुवाई सामाजिक परिक्षण, रेडियो तथा पत्रपत्रिकाबाट हाम्रो गतिविधी सम्प्रषण लगायतका कार्यलाई निरन्तरता दिइनेछ ।
6. नेपालको संविधान, स्थानीय सरकार संचालन ऐन २०७४ मा भएको व्यवस्थाहरुको कार्यान्वयनका लागि यशोधरा गाउँपालिकालाई प्राप्त भएको अधिकार क्षेत्र भित्र रहि आवश्यकता अनुसार विभिन्न ऐन, कानून, कार्यविधि, नियमावली तथा निर्देशिका बनाइ लागु गरिने छ ।
7. ऐन, कानून, कार्यविधि, नियमावली तथा निर्देशिका बनाउनका लागि सो संग सम्बन्धित विशेषज्ञबाट अध्ययन अनुसन्धान, परामर्श गर्न आवश्यक बजेट विनियोजन गरि कार्यान्वयनमा लैजाने छ ।

अन्तयमा यस गाउँपालिकाले दीर्घकालीन सोच उद्देश्य प्राथमिकताका साथ अघि सारेका नीति तथा कार्यक्रमको प्रभावकारी तथा सफल कार्यान्वयनले गाउँपालिकालाई समृद्ध बनाउन योगदान पुर्याउने कुरामा विश्वास राख्दै नीति तथा कार्यक्रममा सहयोग पुर्याउनु हुने सम्पूर्ण सभाका सदस्यहरु, विषयगत समितिका पदाधिकारीहरु, बुद्धजिवीहरु, समाजसेवी, शिक्षक प्राध्यापक, राष्ट्र सेवक कर्मचारीहरु लगायत सबै गाउँपालिका वासीहरु समेतलाई हार्दिक धन्यावाद व्याक्त गर्दै नीति, कार्यक्रम अनुरूप उचित स्रोत साधनका व्यवस्थाको प्रतिद्धता गर्दै यस गाउँपालिकाको "शान्ती सुरक्षा र समावेशी यशोधरा गाउँपालिकाको आर्थिक समाजिक समवृद्धि" भन्ने नारा सफल बनाउन सबैको साथ सहयोग र सहकार्यको आशा र विश्वास राख्दै विदा हुन्छु । धन्यावाद ।